

# اسلامی قانون تعزیرات

مقررہ سزائوں کی بعض خصوصیات اور ضمانتیں،

— ڈاکٹر عبدالعزیز عاشر —

ترجمہ: معروف شاہ شیرازی

(۳)

خصیصیات | اس سے پہلے یہ بات واضح کی جا چکی ہے کہ شریعت اسلامیہ نے صرف چند گنے چنے جرائم کے لیے لگی بندھی سزائیں تجویز کی ہیں اور ان کے لیے وہ سزائیں متعین کر دی ہیں جنہیں حد و اور قصاص کہا جاتا ہے۔ یہ مستقل تعین ہے اور ان جرائم میں سے ہر ایک کے لیے ایک ہی حد مقرر ہے، کسی کے لیے دو حدیں نہیں ہیں۔ اس کا مطلب یہ ہے کہ قاضی کے سامنے اگر ان جرائم میں سے کوئی جرم ثابت ہو جائے تو اس پر لازم ہو جاتا ہے کہ وہ اس جرم کی وہی سزا دے جو شرع میں مقرر ہے۔ اس میں کسی قسم کی کمی اور بیشی وہ نہیں کر سکتا۔ نہ کسی خاص صورت حال کے پیش نظر اس سزا کو سخت یا نرم کر سکتا ہے، قطع نظر اس سے کہ وہ حالات جرم کے لحاظ سے ہو، باحالات مجرم کے لحاظ سے۔ موجودہ زمانے کے وضعی قوانین کے مطابق فیصد کرتے وقت جج جن حالات کو پیش نظر رکھتے ہیں اور سزا کے تعین میں جن کو بڑا دخل ہوتا ہے، اسلامی قانون حد و اور قصاص کے معاملہ میں ان کا لحاظ نہیں کرتا۔ اسی طرح اسلامی قانون میں کسی حاکم کو نہ اس نوعیت کے جرم کی معافی کا اختیار ہے اور نہ سزائے جرم کو معاف کیا جا سکتا ہے۔ بخلاف اس کے آج کل کے جدید قوانین میں یہ حق رو ساء مملکت یا مجلس قانون ساز کو حاصل ہوتا ہے۔

حدود میں نہ صلح جائز ہے اور نہ ایبراء، یعنی بری کر دینا، البتہ حد قذف میں اختلاف ہے اور راجح

لہ البدائع للکاسانی، جزء ۱، ص ۵۵، طبع اول، مطبعة الجمالیہ، مصر، سنہ ۱۳۲۸ھ / ۱۹۱۰ء

قول یہی ہے کہ اس میں بھی صلح اور ابراء جائز نہیں۔ ہاں قصاص میں اگر صاحبِ حق اپنا حق معاف کر دے تو قصاص ساقط ہو جاتا ہے اور قصاص کا حکم نہیں دیا جاسکتا بلکہ دوسری سزاؤں کا حکم دیا جاسکتا ہے۔ دونوں میں یہ اختلاف اس لیے ہے کہ قصاص دراصل افراد کا حق ہے اور حدود و حقوق اللہ میں شامل ہیں۔

**ضمانتیں** | مذکورہ بالا جرائم کے لیے شریعت نے سخت سزائیں تجویز کرنے کے ساتھ ان میں سے ہر جرم کے لیے کچھ ایسی شرطیں بھی لگادی ہیں جو اس سزا کے دائرے کو بہت محدود کرتی ہیں۔ مثلاً ثبوتِ جرم کے لیے خاص طریقہ اختیار کر کے جرم کے اثبات میں وہ سستی برتی گئی ہے جو دوسرے جرائم کے معاملہ میں نہیں برتی گئی۔ نیز ان جرائم میں ہر قسم کے شبہ کا فائدہ ملزم کو دیا گیا ہے اور یہ اہم اصول طے کر دیا گیا ہے کہ شبہات کی ذبح سے حدود ساقط ہو جاتی ہیں۔

**شرائط تطبیق** | حدود کی سزاؤں کے نفاذ کے سلسلے میں شریعت نے جو قیود رکھی ہیں وہ یہ ہیں۔ چوری کے لیے نصاب اور حرز کی شرط۔ قذف کے لیے احسان کی شرط، یعنی زنا سے عفت۔ اور بعض فقہاء کے نزدیک نحر کے سوا دوسرے نشہ آور مشروبات کے استعمال کی صورت میں قذفِ مشکوک کی شرط۔ اگر یہ شروط موجود نہ ہوں تو سرقہ میں قطعید کی اور قذف اور شراب نوشی کی صورت میں کوڑوں کی سزا نافذ نہ ہو سکے گی کچھ ایسی شرائط بھی ہیں کہ اگر وہ پوری نہ ہوں تو حدود سے اتر کر تخفیف درجے کی سزا دی جاتی ہے۔ مثلاً زنا کے جرم میں اگر زانی کا محض ہونا اُس طرح ثابت نہ ہو جس طرح شارع چاہتا ہے تو اسے رجم نہ کیا جائے گا بلکہ اس پر غیر شادی شدہ زانی کی حد جاری ہوگی، یعنی سو کوڑے با اتفاق ائمہ، اور اس کے ساتھ جلا وطنی جس کے معاملہ میں فقہاء کے درمیان اختلاف ہے۔

**ثبوتِ جرم** | ثبوتِ جرم کے لیے زنا کے معاملہ میں شارع نے چار گواہوں کی شرط لگائی ہے جبکہ ثبوتِ گواہی سے ہو۔ اور اگر ثبوتِ اعترافِ جرم سے ہو تو فقہاء کا ایک گروہ یہ کہتا ہے کہ شہادت کی طرح اقرار بھی مختلف مجالس میں چار دفعہ ہونا چاہیے۔ شارع نے جرائم کے ثبوت کے لیے صرف دو طریقے مقرر کر دیئے ہیں یعنی شہادت اپنی تمام شرائط کے ساتھ، اور اقرار اپنی تمام شرائط کے ساتھ۔ چہرہ کا یہ قول بھی ہے کہ وہ ان جرائم کے معاملہ میں عورتوں کی گواہی نہیں لیتے اور نہ سماعی شہادت، یعنی دوسروں سے سنی ہوئی بات کو

بطور شہادت قبول کرتے ہیں۔

شبہات | رہا یہ اصول کہ حدود و شبہات سے ساقط ہو جاتے ہیں تو یہ بات پیش نظر رہے کہ شریعت نے حدود اور قصاص کے معاملہ میں شبہ کو ایک حقیقت کا درجہ دے دیا ہے۔ اس بنا پر شبہ کی وجہ سے مقررہ منازم پر سے ساقط ہو جاتی ہے۔

شبہ کی تعریف اور اقسام | فقہاء شبہ کی تعریف یوں کرتے ہیں کہ "وہ ایک اثبات کے مشابہ ہوتا ہے، لیکن ثابت نہیں ہوتا" بعض یوں کہتے ہیں کہ "ظاہری شکل کے لحاظ سے وجہ جواز کا موجود ہونا جبکہ اس کا حکم یا اس کی حقیقت موجود نہ ہو"

امام ابو حنیفہ شبہ کو تین اقسام میں تقسیم کرتے ہیں۔ فعل کا شبہ۔ ملک کا شبہ اور عقد کا شبہ۔

فعل کا شبہ، جسے اشتباہ کا شبہ اور مشابہت کا شبہ بھی کہا جاتا ہے۔ اس سے مراد وہ شبہ ہے جو اُس شخص کے لیے تو شبہ ہے جسے اشتباہ لاحق ہوا ہو مگر اُس شخص کے لیے شبہ نہیں ہے جسے اشتباہ لاحق نہ ہوا ہو۔ اس صورت میں مجرم کسی قوی یا ضعیف دلیل کے بغیر، اور دوسروں سے معلومات حاصل کیے بغیر اپنی جگہ ایک حرام فعل کو حلال سمجھتے ہوئے اس کا ارتکاب کر بیٹھتا ہے۔ مثلاً ایک شخص جس نے اپنی بیوی کو تین طلاقیں دے رکھی ہیں، عدت کے دوران مطلقہ بیوی سے مباشرت کر لیتا ہے، یا اس بیوی سے مباشرت کرتا ہے جسے وہ کچھ مال لے کر جدا کر چکا ہے یا خلع دے چکا ہے، اور خیال اس کا یہ تھا کہ ایسا

ملہ شبہات سے حدود کے ساقط ہو جانے کا اصل اس حدیث سے ماخوذ ہے: "حدود و شبہات کی وجہ سے ساقط کر دیا کرو۔ اگر ملزم کے لیے منرا سے بچ نکلنے کی کوئی صورت ہو تو اسے چھوڑ دو کیونکہ حاکم اگر صحاح کرنے میں غلطی کر دے تو پراس بہتر ہے کہ وہ منرا دینے میں غلطی کرے۔" اس حدیث کی بنا پر چھوڑ فقہاء نے شبہ کا اثبات کیا ہے۔ لیکن ظاہر یہ اس حدیث کو صحیح نہیں سمجھتے اس لیے وہ شبہات سے حدود کے ساقط ہو جانے کے قائل نہیں دیکھیے الحلی، ابن حزم، ج ۷ ص ۱۵۲۔ دارالطباعہ المنیرہ ۱۳۵۲ھ۔ اس جگہ مقررہ منراؤں کی بحث کے سلسلے میں میں نے شبہات کی بحث کو اس لیے چھیڑا ہے کہ اگرچہ بعض حالات میں شبہات کی وجہ سے ملزم اس نوعیت کے جرم سے بالکل بری ہو جاتا ہے، لیکن اکثر اوقات شبہات کا اثر صرف یہ ہوتا ہے کہ ملزم کو مقررہ منرا کے بجائے تعزیری منرا دی جاتی ہے۔

کرنا اس کے لیے حلال ہے۔ اس قسم کے شبہ کو "فعل کا شبہ" اس لیے کہتے ہیں کہ وہ نفس فعل سے متعلق ہے، عمل کے ساتھ اس کا کوئی تعلق نہیں جس کے حرام ہونے میں کوئی شک نہ تھا، مگر یہ گمان فاعل کے ذہن میں شریعت سے جہالت کی بنا پر بیٹھ گیا تھا کہ یہ فعل حرام نہیں ہے۔ پس یہ شبہ اس کے لیے کافی ہے کہ اس پر حد زنا جاری نہ کی جائے۔

شبہ محل، جسے شبہ محکمہ اور شبہ ملک بھی کہتے ہیں، اس حالت میں ہوتا ہے کہ جن فعل کا ارتکاب کیا گیا ہو اس کے جواز کے لیے کوئی شرعی دلیل پائی جاتی ہو لیکن اس کے ساتھ دوسری اور راجح دلیل اسے حرام قرار دے رہی ہو، لہذا یہ فعل حقیقتاً حرام ہو گا لیکن چونکہ ایک دلیل حلت کی بھی موجود ہے اس لیے حکم شریعت کی رو سے اس کے حرام ہونے میں شبہ پیدا ہو جائے گا۔ اس قسم کے شبہات کی تمام حالتوں میں سے ہر حالت میں ثابت یہ امر ہو گا کہ اس خاص محل کے بارے میں فاعل کو اپنے فعل کے حلال ہونے کا شبہ تھا۔ مثلاً جرم قذف میں شبہ محل اس وقت لاحق ہوتا ہے جبکہ قاذف خود مقذوف کا باپ ہو۔ اس صورت میں جرم کی تمام شرائط پوری ہیں اور ان کا تقاضا ہے کہ حد جاری کر دی جائے۔ اگر ہم صرف ان نصوص کو دیکھیں جو جرم قذف کو حرام کر رہی ہیں اور اس کے لیے سزا متعین کر رہی ہیں تو قاذف پر حد جاری ہونی چاہیے۔ لیکن ایک ایسی دلیل بھی موجود ہے جو باپ پر نفاذ حد کو ناجائز کر دیتی ہے۔ قرآن کریم میں ہے کہ وَلَا تَقُلْ لِّهِنَّ آيَاتٍ (اور والدین کو آیت تک نہ کہو)۔ والدین کو آیت تک نہ کہنے کے از خود یہ معنی ہو جاتے ہیں کہ انہیں مارا نہ جائے۔ اسی طرح وَيَا أَيُّهَا الَّذِينَ آمَنُوا إِحْسَانًا (اور والدین سے احسان کرنا)۔ باپ کے خلاف حد قذف کا مطالبہ احسان کے خلاف ہے۔ والدین کے قذف کے بارے میں جو حکم ہے وہی چوری کے بارے میں بھی ہو گا جبکہ بیٹے کا مال باپ نے چرایا ہو۔ کیونکہ اس میں بھی تحریم سرقہ کے بالمتقابل ایک دلیل موجود ہے، اگرچہ قطعید کے حکم سے کم درجہ قوت کی ہے، یعنی أَنْتَ وَمَالُكَ لِأَبْنِكَ رِقْمٌ (تیرا مال تیرے باپ کے ہیں)۔ اس حدیث سے معلوم ہوتا ہے کہ بیٹے کے مال میں والد کے لیے ایک طرح سے ملکیت کے حقوق ہیں اور عام طور پر والد کو بیٹے کے مال پر تسلط حاصل ہوتا ہے، کیونکہ دونوں کے درمیان غایت درجہ اختلاط ہوتا ہے۔ یہی بات قبلِ محمد میں بھی کہی جائے گی جہاں مقتول قاتل کا بیٹا

ہو، اور دلیل وہی ہوگی جو چوری کے معاملہ میں بیان ہوئی ہے۔ اسی شبہ کی وجہ سے باپ پر نہ حدِ قذف قائم کی جائے گی، نہ اس کا ہاتھ کاٹا جائے گا، اور نہ اس سے قصاص لیا جائے گا۔

شبہ عقد۔ امام ابوحنیفہؒ اور امام زفرؒ اس کے قائل ہیں۔ اس کا مطلب یہ ہے کہ ان دونوں اماموں کے نزدیک ظاہری عقد نکاح کی موجودگی شبہ پیدا کر دینے کے لیے کافی سبب ہے اور اس قسم کے نکاح کے بعد اگر مباشرت کر لی جائے تو وہ مباشرت بالشبہ تصور ہوگی جبکہ ایسا عقد کرنے والے فریقین ایجاب و قبول کر چکے ہوں اور وہ دونوں ایجاب و قبول کرنے کی اہلیت رکھتے ہوں۔ اس قسم کے نکاح کے نتیجے میں جو وطی ہوگی وہ شبہ پر مبنی ہوگی اور اس بنا پر حدِ زنا ساقط ہو جائے گی۔ مثلاً کوئی شخص محرمات میں سے کسی کے ساتھ نکاح کر لیتا ہے اور اس سے مباشرت کر لیتا ہے۔ اس صورت میں باوجود اس کے کہ یہ نکاح اتفاقاً حرام ہے پھر بھی عقد کی وجہ سے جو شبہ پیدا ہو جاتا ہے اس کی بنا پر زنا کی حد جاری نہ کی جائے گی، اگرچہ زانی کو اس کی حرمت کا علم بھی ہو۔ امام ابو یوسفؒ اور امام محمدؒ نے اس مسئلے میں امام ابوحنیفہؒ سے اختلاف کیا ہے۔ ان کے نزدیک اگر مجرم کو حرمت کا علم نہ ہو تو حد ساقط ہوگی، کیونکہ شبہ محل موجود ہے اور اس پر بحث اوپر گزر چکی ہے، لیکن اگر اسے حرمت کا علم ہو تو اس پر حد جاری کی جائے گی، کیونکہ ان دونوں اماموں کے نزدیک اس صورت میں محض عقد کی ظاہری صورت شبہ قائم کرنے کے لیے کافی نہیں ہے۔

شبہ کی ایک اور قسم وہ ہے جس کا تعلق ثبوتِ جرم سے ہے۔ جرم کے ثبوت میں اگر کوئی شبہ پیدا ہو جائے تو اس کی وجہ سے بھی ملزم سے حد و ساقط ہو جاتے ہیں۔ مثلاً زنا سمرقہ اور شراب نوشی کے الزامات میں شہادت اتنی طویل مدت گزر جانے کے بعد پیش کی جائے جو قاضی کی رائے میں غیر معمولی تاخیر ہو اور اس تاخیر کے لیے کوئی معقول عذر نہ پیش کیا جائے۔ اس صورت میں شہادت مشتبہ ہو جائے گی اور ایسی شہادت پر حد جاری نہ کی جائے گی۔ یا مثلاً انفرادی صریح ہو اور بیانِ آخری (FINAL) شکل میں ہو، لیکن ملزم گونگا ہو اور اقرار لکھ کر دے یا واضح اشارہ کر دے تو بھی بعض فقہاء کے نزدیک اس پر شبہ کی وجہ سے حد جاری نہ ہوگی۔

۱۔ دیکھیے المیسوط الشرعی، ج ۹ ص ۱۵۱ اور اس کے بعد، مطبع السعادة مصر۔ البدایح، لکھنؤ، ج ۱، ص ۱۰۰

شبہ کے قانونی نتائج | جب شبہ کی بنا پر ملزم سے مقررہ سزا ساقط کر دی جائے تو اس کے بعد مقدمہ دو صورتوں میں سے کوئی ایک صورت اختیار کرے گا۔ ایک یہ کہ مقررہ سزا کے ساقط ہونے کے ساتھ ملزم اُس الزام سے بھی بری ہو جائے گا جو اس کے خلاف لگایا گیا تھا کیونکہ اس کا جرم ہونا ہی مشتبہ ہو گیا ہے، اور اس صورت میں اسے کوئی دوسری سزا بھی نہ دی جائے گی۔ دوسری صورت یہ ہوگی کہ اسے مقررہ سزا کے بجائے کوئی دوسری سزا دی جائے گی، اور یہ اُس صورت میں ہوگا جبکہ اس کے حق میں پیدا ہونے والا شبہ اس قدر قوی نہ ہو کہ اُسے بچائے خود جرم ہی سے بری الذمہ قرار دیا جاسکے۔ اس صورت میں فاضلی کو یہ اختیار نہ ہوگا کہ وہ اسے بری کر دے بلکہ اس کے لیے واجب ہوگا کہ جس حد تک جرم ملزم پر ثابت ہو اس کے لحاظ سے کوئی ایک سزا یا ایک سے زیادہ سزائیں دے۔ ایسی سزائوں کو اسلامی اصطلاح میں تعزیرات کہا جاتا ہے۔

وہ قوی شبہات جن کی بنا پر ملزم سے مقررہ سزا ساقط ہوتی ہے اور اس کے ساتھ اسے الزام سے بھی بری کر دیا جاتا ہے، دو اقسام میں تقسیم کیے جاسکتے ہیں۔ ایک یہ کہ شبہ جرم کے ارکان میں سے کسی رکن کے بارے میں پیدا ہو جائے۔ دوسری یہ کہ شبہ اس امر میں پیدا ہو جائے کہ ملزم نے جس فعل کا ارتکاب کیا ہے اس پر وہ نفع منطبق بھی ہوتی ہے یا نہیں جو اس کے حرام ہونے کی دلیل میں پیش کی جا رہی ہو۔

جب شبہ ارکان جرم میں سے کسی رکن کے بارے میں پیدا ہو جائے تو چونکہ جرم بجائے خود مشتبہ ہو جاتا ہے، اس لیے ملزم کو الزام سے بری کر دیا جائے گا اور اسے کوئی دوسری سزا بھی نہ دی جائے گی۔ اُس شبہ کی مثال جو نفع جرم کے بارے میں پیدا ہو جائے یہ ہے کہ کوئی شخص ایسی عورت کے پاس جائے جو شادی کے روز اس کے پاس لائی گئی ہو اور اس نے لوگوں کے اس بیان پر اعتماد کیا ہو کہ اسی عورت سے اس کا نکاح ہو چکا ہے۔ اس صورت میں جرم کے ارتکاب کی نیت ثابت نہیں ہوتی، کیونکہ وہ زنا کے ارادہ سے اس کے پاس نہیں گیا تھا بلکہ اس نے اپنی بیوی سے جماعت کا ارادہ کیا تھا جو اس کے لیے حلال تھی۔ لہذا اگرچہ وہ غیر منکوحہ

۶۔ ص ۲۲ اور اس کے بعد اور ص ۲۳۵ طبع الجمالیہ مصر ۱۹۱۰ء۔ الاحوال الشخصیۃ قسم الزواج، محمد الزہرہ ص ۱۴۲

اور اس کے بعد۔ التشریح الجنائی الاسلامی، عبد القادر عودہ، حصہ ۱، قسم عام ص ۲۰۷ اور اس کے بعد۔

کے پاس گیا مگر اس نے کسی جرم کا ارتکاب نہیں کیا۔ امام ابوحنیفہ کے نزدیک کسی غیر دھار دار چیز سے کسی کو قتل کر دینا بھی شبہ فی نفس الجنایۃ کی تعریف میں آتا ہے، کیونکہ اس صورت میں یہ امر مشتبہ ہو جاتا ہے کہ ملزم قتل کی نیت رکھتا تھا یا نہیں۔ نفس ارادۃ قتل میں شبہ پیدا ہو جانے کی وجہ سے ملزم پر سے قصاص ساقط ہو جائے گا اور اسے قتل عمو کے بجائے ایک دوسرے جرم یعنی شبہ محمد میں ماخوذ کیا جائے گا۔

اور اگر شبہ اس بارے میں ہو کہ فعل کہ حرام کرنے والی نص کی عبارت میں وہ فعل داخل ہے یا نہیں جس کا ارتکاب ملزم نے کیا ہے، مثلاً اُس کی تعبیر میں فقہاء کے درمیان اختلاف ہو گیا ہو، ایک فرقی یہ سمجھتا ہو کہ یہ عبارت اس فعل پر منطبق ہو رہی ہے اور دوسرے فرقی کی رائے یہ ہو کہ یہ اس پر منطبق نہیں ہوتی، تو چونکہ بعض فقہاء کے نزدیک یہ فعل جرم نہیں ہے، اس لیے ملزم کے حق میں مفید تر مانے کو اختیار کر کے اسے بری کر دیا جائے گا۔ زنا کے مقدمات میں اس کی ایک مثال یہ ہو سکتی ہے کہ کوئی شخص بغیر گواہوں کے نکاح کر لے یا ولی کی اجازت کے بغیر نکاح کر لے اور اس منکوحہ سے مباشرت کرے۔ اس قسم کے نکاح میں فقہاء کا اختلاف ہے۔ بعض نے اسے جائز قرار دیا ہے اور بعض نے حرام۔ اس بنا پر نصوص ہر میت زنا کو اس فعل پر منطبق کرنے میں شبہ پیدا ہو جائے گا اور ملزم پر حد زنا جاری نہ کی جائے گی۔

بعض شبہات کا تعلق اثباتِ جرم سے ہوتا ہے۔ اگر ایسے جرم کے ثبوت میں شبہ ہو جائے جس کے لیے شریعت میں ایک خاص سزا مقرر ہے تو اس صورت میں وہ سزا ساقط ہو جاتی ہے۔ اس کے بعد باقی مجرم کو کلیتہً بری کر دیا جائے گا، یا اُسے کوئی دوسری سزا دی جا سکے گی جسے تعزیر کہا جاتا ہے۔

ثبوتِ جرم میں ایسا شبہ جس کی وجہ سے ملزم بری ہو سکتا ہے، اس کی مثال یہ ہے کہ ایک شخص کے خلاف چوری یا شراب نوشی یا ڈکیتی کے الزام میں ثبوت کا دار و مدار صرف شہادتوں پر ہو، اور دو گواہوں کی شہادت سے جرم ثابت ہو گیا ہو، لیکن فیصلہ ہونے سے پہلے ہی گواہ اپنی گواہی سے پھر جائیں۔ اس سے یہ شبہ پیدا ہو جاتا ہے کہ شاید صحیح بات وہ ہو جو یہ گواہ اب بیان کر رہے ہیں اور اس شبہ کے ہوتے

۱۔ البدائع، لکھنؤ، ج ۱، ص ۲۳۳ اور اس کے بعد۔ المبسوط للحنفیین، ج ۲، ص ۱۲۲۔ شرح الزمینی

محل متن، کنز، ج ۶، ص ۹۷ اور اس کے بعد۔

ہوتے ان کی اس بات پر اعتبار نہیں کیا جاسکتا جو پہلے وہ اپنی شہادت میں بیان کر چکے ہیں۔ لہذا عدم ثبوت جرم کی وجہ سے نہ صرف یہ کہ ملزم پر سے حد ساقط ہو جائے گی، بلکہ قاضی کا یہ فرض ہو گا کہ وہ ملزم کی براہوت کا فیصلہ کرے، کیونکہ شہادتوں سے یہ ثابت ہی نہیں ہو سکا ہے کہ ملزم نے جرم کا ارتکاب کیا ہے، اور شہادتوں کے سوا کوئی اور دلیل اس کے مجرم ہونے کی نہیں ہے۔

بعض دوسرے حالات جن میں ثبوت جرم میں شبہ واقع ہونے سے ملزم حد سے توبیح جاتا ہے، مگر الزام سے بری نہیں ہوتا، ان کی مثال یہ ہے کہ کسی مقدمہ میں ثبوت کی دلیل ملزم کا اپنا اقرار ہو اور بعد میں وہ اپنے اقرار سے پھر جائے۔ اس صورت میں اس پر حد جاری نہ کی جائے گی، کیونکہ اس کے انکار سے ثبوت جرم میں شبہ پیدا ہو گیا ہے، لیکن اسے کوئی اور تفسیری سزا دی جاسکتی ہے جو اس کے لیے مناسب ہو۔ ملزم کے اقرار سے پھرنے اور گواہوں کے شہادت سے پھرنے میں فرق ہے۔ گواہوں کے شہادت سے پھر جانے کی صورت میں مقدمہ کا ملزم کلینتہ بری ہو جاتا ہے جیسا کہ پہلے کہا گیا ہے، لیکن ملزم کے اقرار سے پھر جانے کا نتیجہ لازماً اس کی براہوت نہیں ہو سکتا۔ اس فرق کی وجہ یہ ہے کہ اقرار کے بعد پھر جانے کے باوجود ایسی دلیل بہر حال قائم رہتی ہے جو اقرار کی صداقت کے پہلو کو ترجیح دینے والی ہے، لہذا اس کے انکار سے جو شبہ پیدا ہوتا ہے وہ اس کو حد سے توبیح دیتا ہے۔ مگر وہ اس بات کے لیے کافی نہیں ہے کہ ملزم کو تفسیری سزا ہی نہ دی جاسکے۔ کیونکہ عادتاً انسان خود اپنے آپ کو ایسے جرم کا مجرم قرار نہیں دیتا جس کا اس نے ارتکاب نہ کیا ہو۔ البتہ شہادتوں میں اس امر کا احتمال بروقت رہتا ہے کہ گواہوں نے ملزم پر جھوٹا الزام لگایا ہو اور وہ فعل اس کی طرف منسوب کر دیا ہو جس کا ارتکاب اس نے نہیں کیا ہے۔ رہا وہ اعتراف جرم جو عدالت کے روبرو نہ کیا گیا ہو تو قاضی اس کی بنا پر معترف کو تفسیری سزا دے سکتا ہے اگر اسے یہ اطمینان ہو جائے کہ یہ اعتراف اس نے فی الواقع صیح طور پر خود کیا ہے اور اگر اسے اطمینان نہ ہو تو وہ اس کی براہوت کا فیصلہ کر سکتا ہے۔ لیکن اگر یہ ثابت ہو جائے کہ ملزم نے جس اقرار سے اعتراف کیا ہے وہ دراصل اس سے زبردستی کرایا گیا تھا تو ایسے اقرار کا کوئی قانونی اثر نہ ہو گا اور اس کی وجہ سے ملزم کو کسی قسم کی سزا نہ دی جائے گی۔ اقرار کے بارے میں جو کچھ اوپر بیان کیا گیا ہے وہی حکم دوسرے تمام احوال کا بھی ہے۔ اگر اثبات



جرم اور اجرائے حد کے لیے ضروری دلائل موجود نہ ہوں، یا دلائل تو ہوں لیکن ان میں وہ شرائط پوری طرح نہ پائی جاتی ہوں جو حدود و قصاص کے جرائم کے ثبوت کے لیے ضروری ہوتی ہیں، تو مقررہ سزا بے شک ساقط ہو جائے گی، البتہ اگر مقدمہ کی روداد سے قاضی کو یہ اطمینان ہو جائے کہ ملزم ترکیب جرم ضرور ہوا ہے تو اسے یہ اختیار حاصل ہے کہ جن دلائل سے اسے یہ اطمینان ہوا ہے ان کی بناء پر ملزم کے لیے کوئی مناسب تعزیری سزا تجویز کرے۔ ایسے تمام حالات میں فیصلہ قاضی کے اختیار تعزیری پر موقوف ہے۔

مذکورہ بالا حالات کے ماسوا دوسرے حالات میں بھی شبہ کی بنا پر حد ساقط ہو جانے سے یہ لازم نہیں آتا کہ ملزم کو بالکل ہی بری کر دیا جائے بلکہ اس کو تعزیری سزا دی جاسکتی ہے۔ حدود و قصاص کے معاملہ میں تو شبہ ضرور حقیقت کا حکم رکھتا ہے اور ملزم کو مقررہ سزا دینے میں مانع ہوتا ہے، لیکن وہ ملزم کو دوسری سزا میں دینے سے نہیں روک سکتا جب تک کہ وہ اتنا قوی شبہ نہ ہو جس کی وجہ سے ملزم کا ارتکاب فعل بجائے خود ہی مشتبه نہ ہو جاتے۔ مثال کے طور پر اگر کوئی شخص ایسی عورت سے شادی کر لیتا ہے جو اس کے لیے ابداً حرام ہے، اور اس سے مباشرت بھی کر لیتا ہے، تو خواہ اسے یہ معلوم نہ ہو کہ اس رشتہ کی صورت میں نکاح حرام ہے، اسے تعزیری سزا ضروری جائے گی۔ امام ابوحنیفہ کے نزدیک اگر اسے حرمت کا علم ہو تو اس کو تعزیری سزا دی جائے گی، یا مثلاً کوئی شخص کوئی ختیر سی چیز چرائیتا ہے، یا ایسی چیز چراتا ہے جو فی الاصل مباح ہے، جیسے خیگل کا شکار کہ وہ جانور بجائے خود مباح ہوتا ہے مگر شکار ہو جانے کے بعد شکار کرنے والے کی ملک بن جاتا ہے، تو اس پر بعض کے نزدیک، شبہ کی وجہ سے حد سزا نافذ نہ ہوگی لیکن اسے تعزیری سزا دی جائے گی کیونکہ جن وجوہ سے اس کو حد سے بچایا گیا ہے ان کے باوجود ایسے مال کو لے لینا حرام ضرور ہے، اس لیے اس کا ترکیب تعزیر سے نہیں بچ سکتا۔

شبہات سے حدود کے سقوط کا اصول، جو شریعت اسلامیہ نے مقرر کیا ہے، آج کل کے تمام جدید قوانین فوجداری نے اسے اپنایا ہے۔ اگرچہ انہوں نے فقہاء کی ساری تعبیرات کو قبول نہیں کیا، لیکن اس میں کوئی شک نہیں کہ ملزم کو شبہ کا فائدہ دینے کا جو قاعدہ موجودہ زمانہ کے قوانین میں مروج ہے، یہ اسی اسلامی اصول سے ماخوذ ہے جس میں کہا گیا ہے کہ "حدود شبہات سے ساقط ہو جاتے ہیں"۔ اس

اصول کا انطباقیہ حد و حساب مختلف شکلوں میں ہوتا ہے۔ ان میں سے ایک شکل یہ ہے کہ عدالت کو اگر ایسے حالات میں سے کسی حالت کے پاتے جانے میں شک ہو جائے جو کسی جرم کو "شدید" بنا دیتے ہیں، مثلاً یہ کہ چوری کے مقدمے میں عدالت کو یہ شبہ ہو کہ یہ فی الواقع سرقہ بالجبر نہیں ہے، تو وہ ملزم کو جبراً سرقہ کے الزام سے بری کر دے گی، مگر چوری بجائے خود اگر ثابت ہے تو اسے محض چوری کی سزا ضرور دے گی۔ اسی طرح قتلِ عمد کے معاملہ میں اگر یہ امر مشکوک ہو کہ ملزم پہلے سے مقتول کے پیچھے پڑا ہوا تھا اور گھات میں لگا ہوا تھا تو اس کے مشکوک ہونے سے بجائے خود قتلِ عمد مشکوک نہ ہو جائے گا اور فیصلہ اس بنیاد پر کیا جائے گا کہ قاتل نے مقتول کو بالارادہ قتل کیا ہے۔ اور اگر شک معاملہ کے کسی ایسے پہلو میں ہو جائے جو الزام کی نوعیت کو متاثر کرتا ہو، مثلاً اسی بات میں شک کہ قتل کے جرم کو شروع کرتے وقت ارادہ قتل موجود تھا یا نہیں، تو عدالت یہ فیصلہ کرے گی کہ ملزم صرف ضربِ عمد کے جرم کا مرتکب ہوا ہے۔

کبھی ایسا بھی ہوتا ہے کہ عدالت کو جرم کے ان بنیادی ارکان میں شک ہو جاتا ہے جن سے کوئی فعل جرم بنتا ہے، اور اس صورت میں عدالت ملزم کی برائت کا فیصلہ کر دیتی ہے۔ مثلاً یہ کہ سرقہ کے جرم میں عدالت کو غبن کے عنصر کا شک ہو جائے۔ اس صورت میں عدالت ملزم کو شک کا فائدہ دے کر اور یہ دیکھ کر کہ ملزم کے فعل کو سرقہ کا جرم بنانے والے تمام اجزاء موجود نہیں ہیں، اسے سرقہ کے الزام سے بری کر دے گی۔